

प्रेषक,

नितेश कुमार झा,
अपर सचिव,
उत्तराखण्ड शासन।

सेवा में,

प्रबन्ध निदेशक,
कुमाऊं मण्डल विकास निगम लि०,
नैनीताल।

संस्कृति, पर्यटन एवं खेलकूद अनुभाग-1

देहरादून : दिनांक 17 अक्टूबर, 2011

विषय:- कुमाऊं अनुसूचित जनजाति विकास निगम लि० के स्वैच्छिक सेवानिवृत्त, छंटनीशुदा तथा दैनिक एवं संविदा पर कार्यरत रहे कार्मिकों के अवशेष वेतन/देयताओं के भुगतान हेतु आवश्यक धनराशि कुमाऊं मण्डल विकास निगम लि० को ब्याजमुक्त ऋण के रूप में दिये जाने के सम्बन्ध में।

महोदय,

उपर्युक्त विषयक आपके पत्र संख्या-3852, दिनांक 07 दिसम्बर, 2010 के सन्दर्भ में मुझे यह कहने का निदेश हुआ है कि कुमाऊं मण्डल विकास निगम लि० की सहायक इकाई कुमाऊं अनुसूचित जनजाति विकास निगम लि० के 21 स्वैच्छिक सेवानिवृत्त, 04 छंटनीशुदा तथा 07 दैनिक एवं संविदा पर कार्यरत रहे कार्मिकों के दिनांक 01 अप्रैल, 2008 से 31 दिसम्बर, 2008 तक अवशेष वेतन/देयताओं के भुगतान की देयता हेतु ₹ 41.01 लाख (रुपये इकतालिस लाख एक हजार मात्र) की धनराशि ब्याजमुक्त ऋण के रूप में कुमाऊं मण्डल विकास निगम लि० को अवमुक्त करते हुए व्यय किये जाने हेतु आपके निवर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

क्र० स०	देयताओं का मदवार विवरण	धनराशि (लाख ₹ में)
1-	21 स्वैच्छिक सेवानिवृत्ति कार्मिकों का अवशेष वेतन एवं देयकों के भुगतान हेतु।	34.85
2-	(अ) 04 छंटनीशुदा कर्मचारियों के अवशेष वेतन एवं अन्य देयकों का भुगतान।	3.31
	(ब) 07 संकलित/दैनिक वेतन कर्मचारी के अवशेष वेतन का भुगतान।	2.85
	कुल योग :	41.01

1(i) उक्त स्वीकृति के बाद उक्त अवधि की कोई भी देयता सरकार के द्वारा वहन न कर कुमाऊं मण्डल विकास निगम लि० द्वारा ही वहन की जायेगी।

(ii) उक्त धनराशि का बिल प्रबन्ध निदेशक, कुमाऊं मण्डल विकास निगम लि० द्वारा तैयार कर एवं जिलाधिकारी, नैनीताल से प्रतिहस्ताक्षरित कराने के उपरान्त, आहरण हेतु कोषागार में प्रस्तुत किया जायेगा और इसकी सूचना शासन को उपलब्ध करायी जायेगी। समस्त प्रशासनिक औपचारिकतायें अविलम्ब पूर्ण करके जब कर्मियों को भुगतान किया जाना हो, तब ही इस धनराशि को भुगतान के समय ही उसका आहरण किया जायेगा और देयक में इस बात का प्रमाण पत्र भी लगाया जायेगा। बिना औपचारिकतायें पूर्ण किये धनराशि का आहरण करके लम्बे समय तक अपने बैंक खाते में नहीं रखा जायेगा एवं विधि अनुरूप देय

धनराशि ही सम्बन्धित को भुगतान की जायेगी। यह सुनिश्चित कर लिया जायेगा कि कर्मचारी ऋण जैसी देयता जो शत-प्रतिशत कम्पनी का दायित्व न हो, शामिल न किया जाय। विभागीय दायित्व के अधीन भी वही भुगतान किये जायेंगे जो विधि अनुरूप निर्धारित तथा कम्पनी की देयता हो।

(iii) मुझे यह भी कहना है कि स्वीकृत ऋण किसी ऐसे व्यय को करने अधिकार नहीं देता है जिसे व्यय करने के लिये वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए।

(iv) उपरोक्त आबंटित धनराशि का उपयोग उल्लिखित केवल उपरोक्त तालिका में वर्णित देयकों के भुगतान पर ही किया जायेगा तथा किसी भी दशा में अन्य प्रयोजन पर नहीं किया जायेगा। ऋण की वापसी हेतु अलग से शर्त निर्धारित की जायेंगी।

(v) उक्त धनराशि इस शर्त के साथ अवमुक्त की जा रही है कि कुमाऊं अनुसूचित जनजाति विकास निगम लि० में कोई भी नयी नियुक्तियां नहीं की जायेंगी और न ही कोई नये दायित्व सृजित कराये जायेंगे।

(vi) स्वीकृत की जा रही धनराशि का समय से उपयोग कर प्रबन्ध निदेशक, कुमाऊं मण्डल विकास निगम लि०, नैनीताल उसका मदवार उपयोगिता प्रमाण पत्र शासन को दिनांक 31 दिसम्बर, 2011 तक उपलब्ध करायेगा।

(vii) उक्त धनराशि से 21 स्वैच्छिक सेवानिवृत्त, 04 छंटनीशुदा एवं 07 दैनिक/संविदा आधार पर कार्यरत रहे कर्मिकों के दिनांक 01 अप्रैल, 2008 से 31 दिसम्बर, 2008 तक की देयताओं का भुगतान प्राथमिकता के आधार पर किया जायेगा ताकि इनके वेतन की देयता आगे न बनी रहे। यदि निगम के द्वारा विलम्ब से भुगतान की कोई देयता का दावा मा० न्यायालय में कोई कर्मी करता है तो उस दावे का भुगतान निगम द्वारा अपने संसाधनों से ही किया जायेगा।

2- उक्त व्यय/ऋण वर्तमान चालू वित्तीय वर्ष 2011-12 के अनुदान संख्या-7 के पूंजी लेखाशीर्षक-6075-विविध सामान्य सेवायें हेतु कर्ज-00-आयोजनेत्तर-800-अन्य कर्ज-03-स्वैच्छिक सेवानिवृत्ति योजना कर्ज-00-30-निवेश/ऋण के नाम डाला जायेगा।

3- यह आदेश वित्त विभाग के अशासकीय संख्या-571/XXVII(2)/2011, दिनांक 07 अक्टूबर, 2011 में प्राप्त उनकी सहमति से निर्गत किये जा रहे हैं।

भवदीय,

(नितेश कुमार झा)
अपर सचिव।

संख्या: 100/VI/2011-9(5)/2007, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- प्रमुख सचिव, वित्त विभाग/सार्वजनिक उद्यम विभाग/कार्मिक विभाग, उत्तराखण्ड शासन।
- 3- मुख्य कार्यकारी अधिकारी, उत्तराखण्ड पर्यटन विकास परिषद, देहरादून।
- 4- वरिष्ठ कोषाधिकारी, नैनीताल।
- 5- जिलाधिकारी, नैनीताल।
- 6- वित्त अनुभाग-2
- 7- निदेशक, एन०आई०सी०, सचिवालय परिसर।
- 8- गार्ड फाईल।

आज्ञा से,

(श्याम सिंह)
अनुसचिव।